

അതോറിറ്റി ഈ ഭാഗത്തെ വികസന പദ്ധതിയിൽ നിന്നും പിൻമാറ്റുകയുണ്ടായി. എന്നാൽ ദേശീയപാത വികസനത്തിനായി 45 മീറ്റർ വീതിയിൽ സ്ഥലം അടിയന്തരമായി ഏറ്റെടുത്ത് ദേശീയപാത അതോറിറ്റിക്ക് കൈമാറാം എന്ന സംസ്ഥാന സർക്കാരിന്റെ ഉറപ്പിന്റെയും, നിരന്തരമായ അഭ്യർത്ഥനയുടെയും അടിസ്ഥാനത്തിൽ കേന്ദ്ര മന്ത്രാലയവും ഈ പദ്ധതി പുനരാരംഭിക്കുവാൻ ദേശീയപാത അതോറിറ്റിക്ക് നിർദ്ദേശം നൽകിയിട്ടുണ്ട്. ഈ പാതയുടെ വികസനത്തിനുവേണ്ട ഡി.പി.ആർ. തയ്യാറാക്കാൻ കേന്ദ്ര സർക്കാർ ടെണ്ടർ ക്ഷണിച്ചിട്ടുണ്ട്. ദേശീയപാതയുടെ വീതി 45 മീറ്റർ ആയി അംഗീകരിച്ച് ജി.ഒ. (എം.എസ്.) 94/2014/പി.ഡബ്ല്യു.ഡി. തീയതി 25-10-2014 പ്രകാരം ഉത്തരവ് ഇറക്കിയിട്ടുണ്ട്. സ്ഥലമേറ്റെടുപ്പ് പൂർത്തീകരിക്കുന്നതിനായി അലൈൻമെന്റിലുള്ള പ്രശ്നങ്ങൾ പരിഹരിക്കുവാൻ സംസ്ഥാന ഫീഡ് ബെക്രട്ടറിയുടെ നേതൃത്വത്തിൽ ഒരു ഉന്നതല കമ്മിറ്റിയും രൂപീകരിച്ചിട്ടുണ്ട്. അലൈൻമെന്റ് സംബന്ധിച്ച പ്രശ്നങ്ങൾ പരിഹരിക്കുന്ന മുറയ്ക്ക് സ്ഥലമേറ്റെടുപ്പ് നടപടികൾ പുനരാരംഭിക്കുന്നതാണ്.

(ഡി) തലപ്പാടി മുതൽ കഴക്കൂട്ടം വരെയുള്ള ദേശീയപാത വികസനത്തിന് 1233.24 ഹെക്ടർ സ്ഥലം ഏറ്റെടുക്കേണ്ടിവരും എന്നാണ് കണക്കാക്കിയിട്ടുള്ളത്. ഇതിൽ 8.77 ഹെക്ടർ സ്ഥലം മാത്രമേ ഇതുവരെ ഏറ്റെടുക്കാൻ കഴിഞ്ഞിട്ടുള്ളൂ. കൂടാതെ വാഴയാർ മുതൽ ഇടുപ്പള്ളി വരെയുള്ള പ്രദേശത്ത് ആവശ്യമായ 200.77 ഹെക്ടർ സ്ഥലവും ഏറ്റെടുത്തിട്ടുണ്ട്.

(ഇ) സംസ്ഥാനത്ത് ദേശീയപാത വികസനത്തിന് ആവശ്യമായ ഭൂമിയിൽ ആകെ 146 ശതമാനം മാത്രമേ ഇതുവരെ ഏറ്റെടുക്കുവാൻ കഴിഞ്ഞിട്ടുള്ളൂ. അലൈൻമെന്റ് സംബന്ധിച്ച പ്രശ്നങ്ങൾ പരിഹരിക്കുന്ന മുറയ്ക്ക് സ്ഥലമേറ്റെടുപ്പ് നടപടികൾ പുനരാരംഭിക്കുന്നതാണ്.

പ്രത്യേക പദവിയുള്ള ഉന്നത വിദ്യാഭ്യാസ മേഖല

5(95) ശ്രീ. സി. ദിവാകരൻ :

ശ്രീ. കെ. രാജു :

ശ്രീ. ജി. എസ്. ജയലാൽ :

ശ്രീമതി ഇ. എസ്. ബിജിമോൾ : താഴെ കാണുന്ന പോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) പ്രത്യേക പദവിയുള്ള ഉന്നത വിദ്യാഭ്യാസ മേഖലയ്ക്ക് അനുമതി നൽകാൻ തീരുമാനിച്ചിട്ടുണ്ടോ എന്ന് വ്യക്തമാക്കുമോ ;

(ബി) ഇത്തരം വിദ്യാഭ്യാസ മേഖലകൾക്ക് എന്തെല്ലാം ഇളവുകളാണ് നൽകാൻ തീരുമാനിച്ചിട്ടുള്ളത് എന്നും ഇതിൽ സർക്കാരിന് എത്രമാത്രം പങ്കാളിത്തമുണ്ടാകുമെന്നും വ്യക്തമാക്കുമോ ;

(സി) പ്രസ്തുത വിദ്യാഭ്യാസ മേഖലകളുടെ ചുമതലകൾ എന്തെല്ലാമായിരിക്കുമെന്ന് വ്യക്തമാക്കുമോ ?

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദു റബ്ബ്) :

(എ) പ്രത്യേക പദവിയുള്ള ഉന്നത വിദ്യാഭ്യാസ മേഖലയ്ക്ക് അനുതര നൽകാനുള്ള ശിപാർശയ്ക്ക് തന്മൂലം അംഗീകാരം നൽകി താൽപ്പര്യപത്രം ക്ഷണിച്ചിട്ടുണ്ട്.

(ബി) അന്താരാഷ്ട്ര ഉന്നത അക്കാദമിക് മേഖലകളിലെ കോഴ്സുകൾക്ക് ഫീസ് നിശ്ചയിക്കാനുള്ള അവകാശം വിദ്യാഭ്യാസ ഏജൻസിക്കുണ്ടായിരിക്കുന്നതാണ്. പ്രത്യേക എക്സ്പോർട്ട് പ്രോസസിംഗ് സോണുകളിൽ ലഭിക്കുന്ന തുറന്നുകിട്ടിയ പ്രതിരോധ രജിസ്ട്രേഷൻ ഫീസ്, നികുതി ഇളവുകൾ. തുടങ്ങിയവ ഈ മേഖലയ്ക്ക് ലഭ്യമാക്കുന്നതാണ്. അന്താരാഷ്ട്ര ഉന്നത അക്കാദമിക് മേഖലയിലേക്കുള്ള ഗതാഗത സൗകര്യങ്ങൾ, വൈദ്യുതി, വെള്ളം, ഇന്റർനെറ്റ് സൗകര്യങ്ങൾ ഇവ നൽകുന്നതു മാത്രമാണ് ഈ മേഖലയിലേക്കുള്ള സർക്കാർ പങ്കാളിത്തം.

(സി) അന്താരാഷ്ട്ര തലത്തിൽ കോഴ്സുകൾ ലഭ്യമാക്കുക, ദേശീയ രാജ്യാന്തര കോഴ്സുകളിലുള്ള സിലബസ് തയ്യാറാക്കൽ, അന്താരാഷ്ട്ര പ്രശസ്തരായ വിദ്യാഭ്യാസ പ്രവർത്തകരുടെ സേവനങ്ങൾ, അന്താരാഷ്ട്ര തലത്തിൽ നിശ്ചയിച്ചിട്ടുള്ള മാനദണ്ഡങ്ങൾ പ്രകാരമുള്ള പഠന സൗകര്യങ്ങൾ, ദേശീയ തലത്തിൽ പ്രശസ്തരായ അദ്ധ്യാപകരുടെ സേവനം എന്നിവ ലഭ്യമാക്കുക, അവരിലൂടെ ഗുണനിലവാരമുള്ള ഉന്നത വിദ്യാഭ്യാസ സൗകര്യങ്ങൾ തദ്ദേശീയ അദ്ധ്യാപകർക്ക് ലഭ്യമാക്കുക, ദേശീയനിരവാര വിദ്യാർത്ഥികൾക്ക് ഉന്നതവിദ്യാഭ്യാസ സൗകര്യങ്ങൾ നൽകി, കേരളത്തെ ഉന്നത വിദ്യാഭ്യാസ ഹബ്ബ് ആയി മാറ്റുക എന്നിവയാണ് അന്താരാഷ്ട്ര ഉന്നത അക്കാദമിക് മേഖലകൾക്കുള്ള ചുമതലകൾ.

സ്വാശ്രയ എഞ്ചിനീയറിംഗ് കോളേജുകളുടെ നിലവാരത്തകച്ച

6(* 96) ശ്രീ. ജെയിംസ് മാത്യു :

ശ്രീ. കെ. കെ. ജയചന്ദ്രൻ :

ശ്രീ. കെ. സുരേഷ് കുറുപ്പ് :

ശ്രീ. ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സ്വാശ്രയ എഞ്ചിനീയറിംഗ് കോളേജുകളുടെ നിലവാരത്തകച്ച സംബന്ധിച്ച് വിലയിരുത്തിയിട്ടുണ്ടോ ;